



சென்னை மெட்ரோ பயணிகளின்

பயண நேரத்தை குறைக்கும் வகையில் 7 நிமிடத்திற்கு ஒரு ரயில்.

அமலுக்கு வந்தது புதிய நடைமுறை!

சென்னை, நவ. 28 - சென்னை மெட்ரோ பயணிகளின் பயண நேரத்தை குறைக்கும் வகையில் நெரிசல் மிகு நேரம் இல்லாத (Non Peak Hours) மற்ற நேரங்களில், 7 நிமிடத்திற்கு ஒரு ரயில் என்ற புதிய நடைமுறை நேற்று முதல் அமலுக்கு வந்துள்ளது. சென்னையில் மெட்ரோ ரயிலுக்கான வர வேற்பு தொடர்ந்து அதிகரித்து வரும் நிலையில், பயணிகளின் எண்ணிக்கையை அதிகரிக்கச் சென்னை மெட்ரோ பல்வேறு நடவடிக்கைகளை எடுத்து வருகிறது.

அதே சமயம் மெட்ரோ ரயில் பயணிகளின் எண்ணிக்கையை கருத்தில் கொண்டும் மற்றும் அவர்களின் காத்திருப்பு நேரத்தை குறைப்பதற்காகவும் புதிய நடைமுறை ஒன்று அமலாக்கப்பட்டுள்ளது.

அதன்படி, இரண்டு வழித்தடங்களிலும் நெரிசல் மிகு நேரங்கள் இல்லாது மற்ற நேரங்களில் 9

நிமிட இடைவெளியில் இயக்கப்பட்டு வரும் மெட்ரோ ரயில் சேவைகள் நேற்று முதல் 7 நிமிட இடைவெளியில் இயக்கப்படுகின்றன.

மக்கள் அதிகம் பயன்படுத்தும் நெரிசல் மிகு நேரங்களான காலை 8 மணி முதல் 11 மணி வரையும், அதேபோல மாலை 5 மணி முதல் இரவு 8 மணி வரை 3 மற்றும் 6 நிமிடத்திற்கு ஒரு ரயில் என இரு பிரிவுகளில் ரயில்கள் இயக்கப்பட்டு வருகிறது. அதே போல், சென்னை மெட்ரோ ரயில் நிறுவனத்தின் அடித்தள நாளை முன்னிட்டு டிசம்பர் 3ம் தேதி ஞாயிற்றுக்கிழமை ஒரு நாள் மட்டும் ௫.5 கட்டணத்தில் பொது மக்கள் பயணிக்கலாம் என சென்னை மெட்ரோ அறிவித்துள்ளது.

பேடிஎம், வாட்ஸ் ஆப், ஃபோன் பே, ஸ்டடிக் கியூ ஆர் போன்ற டிஜிட்டல் பரிவர்த்தனைகள் மூலம் பதிவு செய்யும் டிக்கெட்டுகளுக்கு மட்டும் இந்த வசதி பொருந்தும்.

பொதுக்குழு உறுப்பினர் ஐரா.முருகேசன் தலைமையில் - திருவொற்றியூர்

14 (அ) வட்டத்தில் வாக்காளர் சேர்ப்பு முகாம்!

ஏகா. கார்த்திகேயன் முன்னிலை!

சென்னை, நவ.28- தலைமைக் கழக உத்தரவுப்படியும், திருவொற்றியூர் தொகுதி சட்டமன்ற உறுப்பினர் மாநில மினவர் அணி துணைத் தலைவர் கே. பி.சங்கர் ஆலோசனைப் படியும், சென்னை வடகிழக்கு மாவட்டம் திருவொற்றியூர் கிழக்குப் பகுதி 14வது 'அ' வட்டத்தில் திருத்தங்கல் நாடார் மேல்நிலைப்பள்ளி மற்றும் கி.எஸ்.ஜி. செயின்ட் ஆரம்பப் பள்ளி ஆகிய பள்ளிகளில் வாக்காளர் பட்டியலில் பெயர் சேர்த்தல் மற்றும் நீக்குதல் பணிகள் தலைமை பொதுக்குழு உறுப்பினர் ஐரா. முருகேசன் தலைமையில் 14வது 'அ' வட்டச் செயலாளரும், சென்னை வடகிழக்கு மாவட்ட சுற்றுச்சூழல்

அணியின் துணை அமைப்பாளருமான ஏகா. கார்த்திகேயன் முன்னிலையில் நடைபெற்றது.

மாவட்ட கழகப் பிரதிநிதிகள் எம்.எத்திராஜ் என்கிற குட்டி, ஆர்.அப்துல் சலீம், வி.இமயவர்மன், வட்ட அவைத் தலைவர், வட்ட பிரதிநிதி ஆர்.டைலர் பாபு, வட்ட துணைச் செயலாளர், ஞா.ஜார்ஜ், எஸ்.மைக்கேல், எஸ்.தேன் மொழி மற்றும் பாக முகவர்கள் நேவிராஜ், எஸ்.கோபி, வினோவியா, எஸ்.பந்தய சேகர், ஆர்.தனபால், ஏ.சபா, கே.சண்முகம், எம்.சுரேஷ், வி.விமல் உள்ளிட்டோர் வாக்காளர் முகாம் சரிபார்க்கும் பணியில் கலந்துகொண்டு சிறப்பித்தனர்.

உத்தராகண்ட் சுரங்கப் பாதை:

41 பேரை மீட்க களமிறங்கியது ராணுவம்!

டோரூன், நவ. 28 - உத்தராகண்ட் சுரங்கப் பாதையில் சிக்கியுள்ள 41 தொழிலாளர்களை மீட்கும் பணியில் ராணுவம் களமிறங்கி உள்ளது. அப்பகுதியில், பக்கவாட்டில் துளையிட ஆக்சி இயந்திரம் பழுதடைந்ததால், செங்குத்தாக துளையிடும் பணி தொடங்கி உள்ளது.

உத்தராகண்டில் சில்க்யாரா பர்கோட் இடையே அமைக்கப்படும் சுரங்கப் பாதையில் கடந்த 12 மீதேதி மண் சரிவு ஏற்பட்டது. இதில் 41 தொழிலாளர்கள் சுரங்கப் பாதைக்குள் சிக்கிக்கொண்டனர். அவர்களை மீட்பதற்காக, அமெரிக்க துயாறப்பாளன் ஆக்சி இயந்திரம் மூலம் பக்கவாட்டில் துளையிடப் பட்டது. ஆனால், அந்த இயந்திரத்தின் பிளேடு, கம்பிகளில் சிக்கி உடைந்து சுரங்கப் பாதையில் சிக்கிக் கொண்டது. இதனால், அந்த இயந்திரத்தை பயன்படுத்த முடியாத நிலை ஏற்பட்டது. இதையடுத்து, பக்கவாட்டில் துளையிடும் முயற்சி கைவிடப்பட்டது.

அதற்கு பதிலாக, சுரங்கத்தின் மேல் பகுதியில் இருந்து செங்குத்தாக துளையிட்டு, தொழிலாளர்களை மீட்க திட்டமிடப்பட்டது. செங்குத்தாக துளையிடும் பணி நேற்று முன்தினம் மதியம் தொடங்கியது.

25 டன் இயந்திரம்: இதற்கிடையே, பழுதடைந்த 25 டன் எடை கொண்ட ஆக்சி இயந்திரத்தை பிளாஸ்மா இயந்திரம் மூலம் வெட்டி வெளியே இழுக்கும் பணி நடந்து வருகிறது. இந்தபணி முடிந்ததும், ஏற்கனவே பக்கவாட்டில் 47 மீட்டர் தூரத்துளையிடப்பட்டு குழாய் பொருத்தப்பட்டுள்ள பகுதியில், இயந்திரங்களை பயன்படுத்த தாமஸ், ஒவ்வொருவராக ஆட்களை அனுப்பி துளையிட்டு முடிவு செய்யப்பட்டுள்ளது. இந்த பணியில் ராணுவ வீரர்கள் ஈடுபடுத்தப்பட உள்ளனர்.

இதற்காக மெட்ராஸ் சாப் பஸ், ராணுவ பொறியாளர் படையை சேர்ந்த பொறியாளர் குழு சம்பவ இடத்துக்கு நேற்று முன்தினம் வந்துள்ளது. உள்ளே சிக்கிய தொழிலாளர்களை சென்றயை

இன்னும் 15 மீட்டர்தூரம் துளையிட வேண்டும்.

"நீண்ட நாட்கள் ஆகும்": தேசிய பேரிடர் மேலாண்மை ஆணையத்தின் உறுப்பினர் லெப் மனன்ட் ஜெனரல் (ஓய்வு) சையது அடா ஹஸ்னைன் கூறும்போது, "தொழிலாளர்களை மீட்கும் நடவடிக்கை முடிவடைய நேண்ட நாட்கள் ஆகும். மலைப் பகுதி என்பதால் எதையும் முன்கூட்டி கணிக்க முடியாது. காலக்கெடுவை நாங்கள் ஒருபோதும் கூறவில்லை. செங்குத்தாக துளையிடும் பணி தொடங்கி உள்ளது. 86 மீட்டர் ஆழத்தில் சுரங்கப் பாதை உள்ளநிலையில், இதுவரை 15 மீட்டர் ஆழத்துக்கு செங்குத்தாக துளையிடப்பட்டுள்ளது என்றார்.

தொழிலாளர்களை மீட்க 6 திட்டங்கள்: தேசிய நெடுஞ்சாலை கட்டமைப்பு மேம்பாட்டு கழக நிர்வாக இயக்குநர் மலுத் அகமது கூறும்போது, "செங்குத்தாக துளையிடும் பணி திட்டமிட்ட நடவடிக்கை, தொழிலாளர்கள் 4 நாட்களில் மீட்கப்படுவார்கள். ஏற்கனவே பக்கவாட்டில் துளையிடப் பகுதியில் ஆட்களை கொண்டு தோண்டி திட்டமிட்டுள்ளோம். இவ்வாறு மொத்தம் 6 திட்டங்கள் உள்ளன. இதுகுறித்து பரிசீலித்து வருகிறோம்" என்றார்.

சுரங்கத்தில் 41 தொழிலாளர்கள் கிடந்த 360 மணி நேரத்துக்கு மேலாக (15 நாட்கள்) சிக்கி உள்ளனர். அவர்களுக்கு ஆக்ஸிஜன், ஒளி, உணவு, குடிநீர், மருந்துகள் உள்ளிடவை தொடர்ந்து வழங்கப்பட்டு வருகின்றன. அவர்கள் பாதுகாப்பாக உள்ளனர் என அதிகாரிகள் கூறினர். தொழிலாளர்கள் மீட்கப்பட்டதும் உடனே மருத்துவனைக்கு அழைத்து செல்ல, சுரங்கப் பாதைக்கு வெளியே 41 ஆம்புலன்ஸ்கள் தயார் நிலையில் வைக்கப்பட்டுள்ளன.



தி.மு.க. இளைஞர் அணியின் இரண்டாவது மாநில மாநாட்டின் வெற்றிக்காக தமிழ்நாடெங்கும் அயராது உழைத்து வரும் இளைஞர் அணியின் மாவட்ட மாநகர மாநில அமைப்பாளர்கள் ஆலோசனைக் கூட்டம், அன்பகத்தில் நேற்று முன்தினம், கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் தலைமையில் நடைபெற்றது. இதில் மாநாட்டுக்கான ஏற்பாடுகள் தீவிரமாக நடைபெற்று வரும் நிலையில், மாநாட்டையொட்டி மேற்கொள்ள வேண்டிய பணிகள், தொலை தூரத்தில் இருந்து வருவோரின் பயணத்திட்டமிடல் தங்குமிடம் மாநாட்டு நாளன்று கடைபிடிக்க வேண்டிய வழிமுறைகள் குறித்து பல்வேறு ஆலோசனைகளை அமைச்சர் உதயநிதி ஸ்டாலின் வழங்கினார். பாசிஸ்டுகளின் முடிவை தெற்கிலிருந்து எழுதிடும் வகையில், கடமை கண்ணியம் கட்டுப்பாட்டுடன் செயல்பட்டு இளைஞர் அணி மாநாட்டை நாடே திரும்பி பார்த்திடும் வகையில் நடத்திடுவோம் எனக் குறிப்பிட்டார்.

சென்னையில் - இந்திய மேனாள் பிரதமர் - சமூக நீதிக் காவலர் வி.பி.சிங்கிற்கு சிலை!

முதல்வர் மு.க.ஸ்டாலின் ஆட்சியின் வரலாற்றுக் கல்வெட்டு!

திராவிடர் கழகத் தலைவர் கி.வீரமணி பாராட்டு!

சென்னை, நவ. 28- இந்திய மேனாள் பிரதமர் - சமூக நீதிக் காவலர் வி.பி.சிங்கிற்கு சென்னையில் சிலை நிறுவவுது என்பது 15 ஆண்டு கால கனவு. அந்த கனவு சமூக நீதிக்கான சரித்திர நாயகர் முதல்வர் மு.க.ஸ்டாலின் அவர்களின் ஆட்சியில் நிறைவேறுவது வரலாற்றுக் கல்வெட்டாகும் என்று திராவிடர் கழகத் தலைவர் கி.வீரமணி அவர்கள், உள்ளம் நிறைந்த பாராட்டுகளை தெரிவித்துள்ளார்.



இதுகுறித்து சமூக நீதிக்கான சரித்திர நாயகர் - முதல்வர் மு.க.ஸ்டாலின் அவர்களுக்கு திராவிடர் கழகத் தலைவர் கி.வீரமணி அவர்கள் எழுதியுள்ள கடிதம் வருமாறு:-

சமூக நீதிக் காவலர்,

வதற்காகத் தொடர்ந்து போராடி வந்தோம். 42 மாநாடுகளையும், 16 போராட்டங்களையும் திராவிடர் கழகம் நடத்தியது.

தி.மு.க.வின் பங்களிப்பும் முக்கியமானது சிறப்பானது. வாராது வந்த மாமணியாக வந்துதித்த விஸ்வநாத் பிரதாப் சிங் (வி.பி.சிங்) அவர்கள் பிரதமராக வந்த போதுதான் பிற்படுத்தப்பட்டவர்களுக்கு அதிக இடம் திய அளவில் 27 விழுக்காடு இடஒதுக்கீட்டை செயல்படுத்தினார். அதன் காரணமாகவே பிரதமர் பதவியை இழந்தார்.

சமூகநீதிக்காக நூறு பிரதமர் நாகரிகங்களையும் இழக்கத் தயார் என்று நாடாளுமன்றத்திலே பிரகடனப்படுத்திய பெருமகன் அவர்.

சென்னையில் வி.பி.சிங் அவர்களுக்குப் பொருத்தமான நினைவுச் சின்னம் நிறுவப்படும் என்று திராவிடர் கழகம் ஏற்பாடு செய்த வி.பி.சிங் படத்திறப்பு விழாவில் (17.12.2008) முத்தமிழ் அறிஞர் மாண்புமிகு கலைஞர் அவர்கள் அறிவித்தார்கள்.

15 ஆண்டுகளுக்குப் பின் அந்தக் கனவு சமூகநீதிக்கான சரித்திர நாயகர் ஆட்சியில் நிறைவேறுவது வரலாற்றுக் கல்வெட்டாகும்.

உள்ளம் நிறைந்த பாராட்டுகளைத் தெரிவித்துக் கொள்கிறோம். விழா எல்லா வகையிலும் சிறக்க வாழ்த்துகள்!

இவ்வாறு திராவிடர் கழகத் தலைவர் கி.வீரமணி அவர்கள், தமது கடிதத்தில் குறிப்பிட்டுள்ளார்.

கத்தார் நாட்டில் பயிலும்

தமிழ்நாட்டு மாணவர்களுக்கு - தமிழ் பாடப் புத்தகங்கள் தட்டுப்பாடு!

நா.சதக்கத்துல்லா உள்ளிட்டோரிடம் மனுவினைப் பெற்று - விரைவில்

தீர்த்து வைப்பதாக - பாடநூல் கழகத் தலைவர் திண்டுக்கல் வியோனி உறுதி!

தோகா, நவ. 28 - கத்தார் வருகை புரிந்திருந்த தமிழ்நாடு பாடநூல் கழகத் தலைவர் திண்டுக்கல் ஜ. வியோனியிடம் கத்தார் அயல் தி.மு.க. பொறுப்பாளர் நா.சதக்கத்துல்லா மற்றும் நிர்வாகிகள் சார்பில் கழகத் தலைவர் திண்டுக்கல் ஜ. வியோனியிடம் கத்தார் அயலக தி.மு.க. சார்பில் புத்தகம் வேண்டி கோரிக்கை வைக்கப்பட்டது.

நாடு மாணவர்களுக்கு தமிழ் புத்தகம் கிடைப்பதில் தட்டுப்பாடு இருப்பதை பெற்றோர்கள் கத்தார் அயலக தி.மு.க. நிர்வாகிகளிடம் தெரிவித்தனர். அதன் அடிப்படையில் அங்கு வருகை புரிந்த தமிழ்நாடு பாடநூல் கழகத் தலைவர் திண்டுக்கல் ஜ. வியோனியிடம் கத்தார் அயலக தி.மு.க. சார்பில் புத்தகம் வேண்டி கோரிக்கை வைக்கப்பட்டது.

தகம் வேண்டி கோரிக்கை வைக்கப்பட்டது.

கடிதத்தை படித்துவிட்டு உடனடியாக பள்ளிக் கல்வித் துறை அமைச்சர் அன்பில் மகேஷ் பொய்யாமொழியிடம் ஆலோசித்து பற்றாக்குறையை உடனடியாக தீர்த்து வைப்பதாக உறுதி அளித்தார்.

வரும் கல்வியாண்டு முதல் கத்தார் அயலக தி.மு.க. மூலமாக பள்ளி மாணவர்களுக்கு தமிழ்ப் புத்தகங்கள் கிடைக்கும்.

இந்த நிகழ்வின் போது கத்தார் அயலக தி.மு.க. பொறுப்பாளர் நா.சதக்கத்துல்லா, அப்துல் ரஃத், யாழினி குமார், பாலாஜி, மதன்குமார் விவேக் சத்தியராஜ் ஒருங்கிணைந்த தமிழர் பேரவை நிர்வாகிகள் வலியுலா இப்பராஹி மற்றும் நிர்வாகிகள் உடன் இருந்தனர்.

திருவொற்றியூர் கிழக்கு பகுதிக் கழகம் சார்பில்

வாக்காளர் பட்டியல் சரிபார்க்கும் பணி!

தி.மு.தனியரசு நேரில் ஆய்வு செய்தார்!

சென்னை, நவ.28 - தமிழ்நாடு முதலமைச்சர் கழக

சுதர்சனம் எம்.எல்.ஏ. ஆலோசனைப்படி திருவொற்றியூர் கிழக்கு பகுதி தி.மு.க. சார்பில் வார்டு 7, 8, 9, 10, 11, 12, 13, 14, 14அ ஆகிய வட்டங்களில் நடைபெற்ற வாக்காளர் சரிபார்த்தல் சிறப்பு முகாமில் அனைத்து வாக்குச் சாவடி களிலும் பாக முகவர்கள், பாகநிலை முகவர்கள் BIA 2 & BLC கலந்து கொண்டு புதிய வாக்காளர் சேர்த்தல், முகவரி மாற்றம், பெயர்

திருத்தம் செய்தல் போன்ற பணிகளை திருவொற்றியூர் கிழக்கு பகுதி செயலாளர் 1வது மண்டலக் குழுத் தலைவர் தி.மு.தனியரசு ஆய்வு மேற்கொண்டார்.

இதில் வீ.கவி கணேசன், மாவட்ட அவைத்தலைவர் குறிஞ்சி எஸ்.கணேசன், பொதுக்குழு உறுப்பினர்கள் டி.ஏ.ராஜ், பி.சாந்தி, பகுதி துணை செயலாளர்கள் எம்.வி.குமார், ஆர்.எஸ். சம்பத், கே.பிரபாவி, ஆர்.



விழுப்புரம் வடக்கு மாவட்டம் வல்லம் மத்திய ஒன்றியம் இல்லோடு ஊராட்சியில் இளைஞரணி செயலாளரும் இளைஞர் நலம் மற்றும் விளையாட்டு மேம்பாட்டு துறை அமைச்சருமான உதயநிதி ஸ்டாலின் பிறந்த நாளை முன்னிட்டு நடைபெற்று மாபெரும் கிரிக்கெட் போட்டியை சிறுபான்மையினர் நலம் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் தொடங்கி வைத்தார். உடன் ஒன்றிய பெருந்தலைவர் அமுதா ரவிக்குமார், ஒன்றிய செயலாளர் அண்ணாதுரை, துரை, இளம்வழி, மாவட்ட விளையாட்டு மேம்பாட்டு அணி துணை அமைப்பாளர் சந்திரன் ஆகியோர் உள்ளனர்.

கொள்கைமகன் வாழ்க!

உருக்கியபொன் போன்றெழுந்தான்

ஒளிப்பரிதி... இருள்

ஒட்டவந்தான்! தீட்டவந்தான்

வெளிச்சவிதி!

திருக்குவளை வழியில்வந்த

தமிழ்க்குருதி!... இளந்

திராவிடர்க்குத் தலைமைதாங்கும்

உதயநிதி!



சேப்பாக்கம் என்பதொரு

சிறுபகுதி!... எட்டுத்

திசைகளுமே தமிழ்நாட்டில்

அவன்தொகுதி!

வாய்ப்பாக நாடு, மொழி,

இனம்கருதி... புது

வரலாறு படைத்திடுவான்!

இதுஉறுதி!

அன்னைதுர்கா ஈன்றெடுத்த

அன்புகள் வாழ்க!

“அன்பகத்தை” வழிநடத்தும்

அறிவுமகள் வாழ்க!

தன்னவைவென்று தரணிவெல்ல

வந்தமகள் வாழ்க!

தலைவர்தங்கள் “தளபதி”யின்

கொள்கைமகன் வாழ்க!

செல்லமே, தந்தை உள்ளமே,

அன்புவள்ளமே நீ வாழ்க!

சிங்கமே, கலை அங்கமே,

ஒளிர் தங்கமே! நீ வாழ்க!

ஆரியத்தை வேரறுக்கும்

சேரன்இவன் வாழ்க!

அழகுதமிழ்ப் பாண்டியனாம்

மாறன்இவன் வாழ்க!

தீரம்கொண்டுகளத்தில்நிற்கும்

வீரன்இவன் வாழ்க!

“திருக்குவளைச் சோழனுக்குப்”

பேரன்இவன் வாழ்க!

தென்னனே, இளம் மன்னனே,

எழில் வண்ணனே! நீ வாழ்க!

செங்கதிர் நிகர் செல்வனே,

மனக் களவனே! நீ வாழ்க!

இரக்கத்தின் அருள்குணத்தின்

எல்லைஇவன் வாழ்க!

இனப்பகைவர் கனவுகளில்

தொல்லைஇவன் வாழ்க!

சிரிக்கின்ற பூஞ்சிரிப்பில்

முல்லைஇவன் வாழ்க!

“சேப்பாக்கம் தொகுதி”செல்லப்

பிள்ளைஇவன் வாழ்க!

கன்னலே, குளிர் திங்களே,

நறுந்தென்றலே! நீ வாழ்க!

கைசிவந்தீடும் வள்ளலே,

உயர் செம்மலே! நீ வாழ்க!

முன்னேற்றக் கழகத்தின்

இளையநதி வாழ்க!

பொன்னேட்டு வரலாற்றின்

புதியவிதி வாழ்க!

தென்னாட்டுப் போர்ப்படையின்

இதயநிதி வாழ்க!

திராவிடத்தின் விடியல்! எங்கள்

உதயநிதி வாழ்க!

அந்தமே இலாச் சொந்தமே,

உயிர்ப் பந்தமே! நீ வாழ்க!

“அண்ணனும் பெரியாருமே”

இரு கண்ணும் நீ வாழ்க!

அன்னைதுர்கா ஈன்றெடுத்த

அன்புகள் வாழ்க!

“அன்பகத்தை” வழிநடத்தும்

அறிவுமகள் வாழ்க!

தன்னவைவென்று தரணிவெல்ல

வந்தமகள் வாழ்க!

தலைவர்தங்கள் “தளபதி”யின்

கொள்கைமகன் வாழ்க!

கவிச்சுடர்

கவிதைப்பித்தன்

